

یوہ آکاشوانی جموں بے عبدالرحمان تیں خبر سٹو۔

LG UP

لیفٹیننٹ گورنر منوج سنہا نے کہیو ہے جے نوجوان آن آلا کل غا معیار ہیں تے نوجواناں گی طاقت بھارت غا مستقبل نانہہ تشکیل دے رئی ہے وے ترقی غا سفر مانہہ ریڑھ غی پڈی غی حیثیت رکھیں تے وے وکست بھارت غی رہنمائی کر رہیا ہیں لیفٹیننٹ گورنر موصوف نے یاہ گل کل اتر پردیش غا گونڈا علاقہ مانہہ راشٹریہ کتھا مہوتسو مانہہ شرکت کرتاواں کہی اُت ذرائع ابلاغ غا نمائنداں سنگ گل بات کرتا واں لیفٹیننٹ گورنر نے کہیو جے نوجواناں غی اولین ترجیح خود شناسی ہونی چاہیے کیونجے اپنا حقیقی نفس نانہہ جانو ہی ایک ذمے دارانہ زندگی غی بُنیاد ہے تے توانائی خیالات و مکانات تیں بہر پور نوجوان معاشرہ مانہہ اپنو کردار تے ملک و قوم غے تئیں اپنی ذمے داریاں نانہہ پہچانن واسطے بہتر طور ور لیس ویں۔

KHATTAR POWER PROJECTS

بجلی غا مرکزی وزیر منوہر لعل کھٹر اہم پن بجلی پروجیکٹاں گو جائیزو لین واسطے جموں کشمیر غا 2 روزہ دورہ ور ہیں پہلا دن انہاں نے سلال پروجیکٹ گو معائنو کیو ساؤل کوٹ پن بجلی پروجیکٹاں گو فضای سروے کیو تے ریٹل پن بجلی پروجیکٹ گو نی پتہ رکھیو وزیر موصوف نے کہیو ہے جے خطہ مانہہ تمام این ایچ پی سی پروجیکٹ پہلاں غی للکاراں و مسائل غے باوجود اگے بدھ رہیا ہیں انہاں نے اعلان کیو جے ریٹل پروجیکٹ ور کم غو باضابطہ آغاز ہو چکو ہے تے اس غا مکمل ہون غے بعد یوہ پروجیکٹ 8 سو میگا واٹ بجلی پیدا کرے گو وزیر موصوف نے یوہ وی ایک سخت بیان دیتا واں کہیو جے دسندھ آبی مہاندہ اپریشن سندور غے نوران التوا مانہہ کہل نتو گیو تھو تے بھارت اپنا آبی وسائل نانہہ اپنا لوکاں واسطے استعمال کرے غوتے اس سلسلہ مانہہ کوئی وی اعتراض برداشت نی کیو جے غو۔

JAMMU RLY DIV IST YEAR

پچھلے سال 6 جنوری نانہہ بھارت غا 70 واں ریلوے ڈویزن غا طور ور قائم کیو گیو جموں ریلوے ڈویزن قابل ذکر ترقی تے تاریخی کارناماں غے سنگ اپنو پہلو سال مکمل کرن غا رستہ ور ہے پچھلے سال وزیر اعظم نریندر مودی غے ذریعے افتتاح کیا گیا جموں ریلوے ڈویزن نے ٹہانچائی رابطہ کاری تے کم کابی اپریشنز مانہہ تاریخی سنگ میل حاصل کیا ہیں بشمول ادھمپور سرینگر بارہمولہ ریل رابطہ غو مکمل آغاز چناب تے آنجی پُلاں نانہہ وقف کرن وندے بھارت ایکسپریس جیسی بہتر خدمات غو آغاز تے چیزاں بستاں غی زیادہ بہتر نقل و حمل یہ سب گُجھ تیز رفتار علاقائی ترقی تے خوشحالی مانہہ معاون ہیں۔

RICE INDIA

بھارت چین نانہہ پچھے چھوڑ تاں واں دنیا غو سب تیں بڑو چاول پیدا کرن آلو ملک بن گیو ہے یاہ گل نویں دلی مانہہ مرکزی وزیر ذراعت شیوراج سنگھ چوہان نے کی ہے انہاں نے کہیو جے چین غا 145 عشاریہ 28 ملین ٹن غا مقابلہ مانہہ بھارت غی چاول غی پیداوار 150 عشاریہ 18 ملین ٹن تک بچ گئی ہے جناب چوہان نے کہیو جے بھارت ہون بیرونی منڈیاں مانہہ چاول غی سپلائی کر رہیو ہے۔

MHA TRANSFERS

وزارت داخلہ نے آل انڈیا سروسز مانہہ بڑہ پیمانہ ور تبدیلیاں غا حکم دتا ہیں جس غے تحت ملک پھر مانہہ کل 49 بھارتیہ انتظامی خدمات آئی اے ایس تے بھارتیہ پولیس سروسز آئی پی ایس غا افسراں غو تبادلہ کیو گیو ہے جن مانہہ مرکزی زیر انتظام علاقہ جموں کشمیر تیں وی تبدیلی شامل ہیں حکامات غے مطابق 5 آئی اے ایس تے 2 آئی پی ایس سمیت 7 افسراں گو جموں کشمیر تیں باہر تبادلہ کیو گیو ہے جدکہ 6 آئی اے ایس تے 3 آئی پی ایس سمیت 9 افسراں نانہہ تائناتی و تبادلہ غا تازہ ترین دور مانہہ جموں کشمیر یوٹی مانہہ تعینات کیو گیو ہے۔

PRAKASH PARB GREETINGS

جموں کشمیر غا وزراء نے گورو گوبند سنگھ جی غا یوم پیدائش ور لوکاں نانہہ پُر جوش مبارک باد پیش کی ہے وزیر اعلیٰ عمر عبداللہ نے گورو گوبند سنگھ جی غا سچائی ہمت قربانی تے خدمت غا نظر یاں نانہہ خراج عقیدت پیش کرتاں واں امن خوشحالی تے فرقہ وارانہ ہم آہنگی غی دعا کی وزراء جاوید رانہ سکینہ اتو، ستیش شرما تے جاوید ڈار نے وی گورو گوبند سنگھ جی غی داستبازی اتحاد مساوات تے ہمدردی غی لازوال تعلیمات ور روشنی کہلی یوہ نوٹ کرتاواں جے اُن غی زندگی دنیا پھر مانہہ لکھاں لوکاں نانہہ معاشرتی بہتری واسطے کم کرن تے انصاف تے انسانیت نانہہ برقرار رکھن غی ترغیب دے۔

WINTER TOURISM

جموں مانہہ موسم سرما غی سیاحت ایک نویں شناخت حاصل کر رہی ہے جس سنگ ملک پھر تیں سیلانیاں غی بڑی تعداد برف سنگ ٹکھیا واہ مناظر راغب ہو رہی ہے حالیہ برف باری غے بعد بہدرواہ غا گل

ڈنڈھ جیسو علاقو جس نانہہ منی کشمیر وی کہیو جے موسم سرما غی ایک دلکش حیرت انگیز تربیتی مانہہ
تبدیل ہو گیوہے سیلانی قدیم برف قدرتی مرغزاراں تے پُر سکول ماحول تیں لطف اندوز ہون واسطے
جوق در جوق آیاہیں برف باری نے نہ صرف سیلانیان نانہہ خوش کیو بلکہ مقامی سیاحت تے کاروبار
نانہہ وی فروغ دتوہے اس طرح غی قدرتی خوبصورتی تے مزید بدھتی وی دلچسپی غے سنگ جموں گا
موسم سرما غا مقامات تفریح مہم جوئی تے خاندانی سفر واسطے مقبول مقامات گا طور ور اُبھر رہیاہیں۔

NEWS READ BY ABDUL REHMAN
NEWS EDITOR ABHILASHA SHARMA
DEO NUSRAT
SKILLED RAJAT
TECH ASST RAJESH